

# Rashtriya Sahara

27 July 2017

Page 5

## एयूडी : रिजर्व कोटे के दाखिले को स्पेशल ड्राइव

नई दिल्ली (एसएनबी)। अंबेडकर विविद्यालय ने आरक्षित वर्ग के छात्रों को दाखिले देने के लिये विशेष अभियान शुरू किया है। इसके तहत अनुसूचित जाति (एससी), अनुसूचित जनजाति (एसटी), अन्य पिछड़ा वर्ग (ओबीसी) और शारीरिक रूप से अक्षम वर्ग (पीडब्ल्यूडी) के छात्रों से बीए मैथमेटिक्स और एमए के विभिन्न पाठ्यक्रमों में दाखिले के लिये आवेदन लिये गये। इस अभियान में दिल्ली के और उससे बाहर दोनों तरह के छात्रों को शामिल किया गया है। इस अभियान के तहत आवेदन करने का आखिरी दिन बृहस्पतिवार है। विवि ने छात्रों को आवेदन शुल्क नकद में भुगतान करने का विकल्प दिया है। दाखिले के लिये लिखित परीक्षाएं व साक्षात्कार 28 और 29 जुलाई को होंगे। विवि ने इस विशेष अभियान के तहत बीए मैथमेटिक्स के लिये दिल्ली के ओबीसी, एसटी और एसटी वर्ग तथा दिल्ली से बाहर के एससी और एसटी वर्ग और एमए एजुकेशन, एमए डेवलपमेंट स्टडीज, एमए इनवॉयरमेंट एंड डेवलपमेंट, एमए लॉ पॉलिटिक्स और सोसाइटी, एमए सोशियोलॉजी, एमए लिटरेरी आर्ट, और एमए विजुअल आर्ट में दाखिले के लिये के दिल्ली के ओबीसी वर्ग के छात्रों के आवेदन लिये जा रहे हैं। साथ ही एमए जेंडर स्टडीज में दाखिले के लिये दिल्ली के ओबीसी वर्ग और पीडब्ल्यूडी वर्ग, एमए सोशल डिजाइन और एमए परफॉर्मेंस स्टडीज के लिये दिल्ली के एससी, एसटी, ओबीसी और दिल्ली के बाहर के एससी वर्ग के छात्रों को आवेदन करने का मौका दिया गया। इसके अलावा एमए फिल्म स्टडीज के लिये दिल्ली के ओबीसी और दिल्ली के बाहर के एससी वर्ग के छात्रों को आवेदन का मौका कायम है। बता दें कि विवि दिल्ली और बाहर के छात्रों के लिये अलग दाखिला प्रक्रिया अपनाती है।